

## હેમચંદ્રાચાર્ય ઉત્તર ગુજરાત યુનિવર્સિટી

સને 2018-19 બી.એડ્. પ્રવેશ માટેના નિયમો

**નોંધ:**— બી.એડ્. પ્રવેશના નિયમોનો અમલ જૂન 2018 થી થતા શૈક્ષણિક વર્ષમાટેના પ્રવેશથી થશે.

(1) **પ્રવેશ માટેની લઘુત્તમ લાયકાત:**—

યુ.જી.સી. માન્ય કોઈપણ વૈધાનિક યુનિવર્સિટીની 10+2+3 ની મુજબની સ્નાતક અથવા અનુસ્નાતક પદવી પરીક્ષામાં નીચે મુજબ લઘુત્તમ ગુણ મેળવેલા હોવા જોઈએ.

અ.નુ.	વિદ્યાર્થીની કક્ષા	લઘુત્તમ ગુણ
1.	અનુસૂચિત જાતિ અને અનુસૂચિત જનજાતિ, ઓ.બી.સી. અન્ય વિકલાંગ, વિધવા, માજી / ચાલુ સંરક્ષણ દળના જવાનોના સંતાન.	45%
2.	બિન અનામત	50%

(2) (1) **પ્રવેશ પાત્રતા :** (ગુજરાત રાજ્યની યુનિવર્સિટીઓના અરજદારો માટે)

(A) યુ.જી.સી. માન્ય કરેલ કોઈપણ વૈધાનિક યુનિવર્સિટી સંલગ્ન કોલેજમાં શીખવવામાં આવતી વિષય અધ્યાપન પદ્ધતિઓ પૈકી જે એક વિષય સ્નાતક કક્ષાએ મુખ્ય હોય તેવા અરજદારોને એ વિષય અધ્યાપન પદ્ધતિમાં પ્રવેશ અપાશે. **દા.ત.** 10+2+3 પેટર્નની ત્રીજા વર્ષની પદવી ( સેમેસ્ટર / ૫ અને ૬) પરીક્ષામાં જે વિષયના 100 ગુણનાં ત્રણ પેપર રાખેલાં હશે તે વિષય મુખ્ય ગણાશે.

(3) **પ્રવેશ પાત્રતા :** (ગુજરાત બહારની યુનિવર્સિટીઓના અરજદારો માટે)

(A) યુ.જી.સી.એ માન્ય કરેલ કોઈપણ વૈધાનિક યુનિવર્સિટી સંલગ્ન કોલેજમાં શીખવવામાં આવતી વિષય અધ્યાપન પદ્ધતિઓ પૈકી જે એક વિષય સ્નાતક કક્ષાએ હોય તેવા અરજદારો ને તે વિષય પદ્ધતિના મેરીટ ગુણના ક્રમાનુસાર પ્રવેશ આપવામાં આવશે.

**દા.ત.** 10+2+3 પેટર્નની F.Y., S.Y., T.Y., અથવા સેમેસ્ટર પદ્ધતિની પરીક્ષામાં જે તે મુખ્ય વિષયનાં × પેપર રાખેલા હશે તે વિષય પ્રવેશ માટે ધ્યાનમાં લેવાશે.

(B) બી.એડ્. નો અભ્યાસક્રમ ગુજરાતી માધ્યમથી ભણવો ફરજીયાત છે. આ અભ્યાસક્રમમાં દાખલ થનાર વિદ્યાર્થીએ પ્રાયોગિક પાઠો ગુજરાતીમાં આપવાના હોય છે. તેથી ગુજરાત બહારની યુનિવર્સિટીના અરજદારો કે જેમની માતૃભાષા ગુજરાતી નથી તેવા બિનગુજરાતી અરજદારોએ ધોરણ 10 ના ગુજરાતી અભ્યાસક્રમ પર આધારિત ગુજરાતી અધ્યયન ક્ષમતા માપન કસોટી આપવાની રહેશે. આ કસોટી યુનિ. દ્વારા લેવામાં આવશે. કસોટીને લગતી સૂચનાઓ નીચે મુજબ છે.

- ગુજરાત રાજ્ય બહારની યુનિ.ના અરજદારો કે જેમની માતૃભાષા ગુજરાતી નથી તેવા બિનગુજરાતી અરજદારોએ ધોરણ 10 ના ગુજરાતી અભ્યાસક્રમ પર આધારિત ગુજરાતી અધ્યયન ક્ષમતામાપન કસોટી ફરજીયાત આપવાની રહેશે.
- આ કસોટીમાં પાસ થનાર અરજદાર પ્રવેશપાત્ર ગણાશે.

- આ કસોટીની પ્રોસેસીંગ ફી પેટે વિદ્યાર્થીએ રૂ. ૨૦૦/- રોકડા પરીક્ષા સમયે ચુકવવાના રહેશે. 9
- આ કસોટીનું પ્રશ્નપત્ર 50 ગુણનું રહેશે. તેમાં નીચેની બાબતો પૂછવામાં આવશે.  
\* નિબંધ \* વિચાર વિસ્તાર \* વ્યાકરણ \* ટૂંકસાર
- આ કસોટીના કુલ ગુણ 50 માંથી 25 ગુણ મેળવનાર પ્રવેશપાત્ર ગણાશે.
- આ કસોટીમાં ગેરહાજર રહેનાર વિદ્યાર્થી પ્રવેશપાત્ર ગણાશે નહીં.
- જે અરજદારોએ ધોરણ 10 અથવા ધોરણ 12 ની પરીક્ષા ગુજરાતી વિષય સાથે પાસ કરેલ હશે તે અરજદારોએ આ કસોટી આપવાની રહેશે નહીં. તે અંગેની માર્કશીટ અરજીપત્રકની સાથે જોડવાની રહેશે.
- કસોટીનું પરિણામ યુનિ. વેબસાઇટ WWW.ngu.ac.in પરથી જોઈ શકાશે.

**(4) પ્રવેશ પાત્રતા :**

- (A) વિનયન વિદ્યાશાખા પદવી પરીક્ષા પાસ કરનાર ગુજરાતી, અંગ્રેજી, હિન્દી, સંસ્કૃત અને સામાજિક વિજ્ઞાન વિષયની અધ્યાપન પદ્ધતિઓ માટે પ્રવેશપાત્ર ગણાશે. (માધ્યમિક શાળાઓના અભ્યાસક્રમ માટે)
- (B) અર્થશાસ્ત્ર સાથે વિનયન વિદ્યાશાખાની અનુસ્નાતક પદવી પરીક્ષા પાસ કરનાર અર્થશાસ્ત્ર વિષયની અધ્યાપન પદ્ધતિ માટે પ્રવેશપાત્ર ગણાશે (ઉચ્ચતર માધ્યમિક શાળાઓના અભ્યાસક્રમ માટે)
- (C) વિજ્ઞાન વિદ્યાશાખા પદવી પરીક્ષા પાસ કરનાર ગણિત અને વિજ્ઞાન વિષયની અધ્યાપન પદ્ધતિઓ માટે પ્રવેશપાત્ર ગણાશે (માધ્યમિક શાળાઓના અભ્યાસક્રમ માટે)

**નોંધ :** બી.એસસી.આંકડાશાસ્ત્રની પદવી પરીક્ષા પાસ કરનાર ગણિત વિષયની અધ્યાપન પદ્ધતિ માટે પ્રવેશપાત્ર ગણાશે.

- (D) ગણિત અને અર્થશાસ્ત્રના વિષય સાથે વિનયન વિદ્યાશાખાની સ્નાતક પરીક્ષા પાસ કરનાર વ્યક્તિ ગણિત વિષયની અધ્યાપન પદ્ધતિ માટે પ્રવેશપાત્ર ગણાશે. (માધ્યમિક શાળાઓના અભ્યાસક્રમ માટે)
- (E) વાણિજ્ય વિદ્યાશાખાની અનુસ્નાતક પદવી પરીક્ષા પાસ કરનાર નામું અને વાણિજ્ય વ્યવસ્થા વિષયની અધ્યાપન પદ્ધતિ માટે પ્રવેશપાત્ર ગણાશે (માધ્યમિક શાળાઓના અભ્યાસક્રમ માટે)
- (F) બી.આર.એસ, બી.એ. અને બીએસ.સી. વિદ્યાશાખાની ગૃહવિજ્ઞાન વિષય સાથે સ્નાતકની પદવી પરીક્ષા પાસ કરનાર ગૃહવિજ્ઞાન વિષયની અધ્યાપન પદ્ધતિ માટે પ્રવેશપાત્ર ગણાશે.

**નોંધ :** નામદાર ગુજરાત હાઇકોર્ટની સ્પે. સીવીલ એપ્લીકેશન નં. 8708/2003 તા. 25-08-03 ના ઠરાવ મુજબ પ્રવેશ માટે ફાળવણી કરવામાં આવશે.

- (1) વિજ્ઞાન (કેમેસ્ટ્રી, ફીઝીક્સ, બોટની, જુલોજી અને માઈક્રોબાયોલોજી) 100% મુજબ
- (2) હોમ સાયન્સ (બી.આર.એસ, બી.એ. અને બીએસ.સી. ડિગ્રીઓ) 100% મુજબ
- (3) સામાજિક વિજ્ઞાન-51 (ઇતિહાસ, ભુગોળ, અર્થશાસ્ત્ર અને રાજ્ય શાસ્ત્ર) 70% મુજબ સામાજિક વિજ્ઞાન -52 (સમાજશાસ્ત્ર, મનોવિજ્ઞાન અને તત્ત્વજ્ઞાન) 30% મુજબ
- (G) કમ્પ્યુટર વિદ્યાશાખાની પદવી પરીક્ષા પાસ કરનાર કમ્પ્યુટર વિજ્ઞાન વિષયની અધ્યાપન પદ્ધતિ માટે પ્રવેશપાત્ર ગણાશે.
- (H) બી.ઈ. અને ટેકનોલોજી અને ફાર્મસી વિદ્યાશાખાની ડિગ્રીમાં ગણિત અને વિજ્ઞાન વિષય સાથે પાસ (૫૫ ટકા) સાથે કરનાર પ્રવેશપાત્ર ગણાશે.

(5) મેરીટ ગુણ :

બી. એડ્ ના અભ્યાસક્રમમાં પ્રવેશ મેળવવા માટે જેમણે નિયત સમય મર્યાદામાં અરજી કરી હોય અને નિયમ અનુસાર પ્રવેશપાત્રતા ધરાવતા હોય તેવા અરજદારોના મેરીટ ગુણ નીચે મુજબ નક્કી કરવામાં આવશે.

(A) સમેસ્ટર ૫ અને ૬ની પરીક્ષાના બાહ્ય યુનિ.પરિક્ષાના ગુણના મેળવેલ ટકા.

ત્રીજા વર્ષની પદવી પરીક્ષામાંના બાહ્ય (એક્ષ્ટર્નલ) ગુણના મેળવેલ ટકા.

(1) અનુસ્નાતક ડીગ્રી ધરાવતા વિદ્યાર્થીઓને તેમના મેરીટમાંકુલ ગુણના ૨૦ ટકા ગુણ ઉમેરી આપવામાં આવશે.

(B) સરખા મેરીટ ગુણ વખતે જરૂર પડે ત્રણ દશાંશ સ્થળ સુધીની ગણતરી ધ્યાનમાં લેવામાં આવશે.

(6) બેઠકોની ફાળવણી :

(A) ૧. હેમ.ઉ.ગુ.યુનિ.માંથી સ્નાતક કે અનુસ્નાતક થયેલ વિદ્યાર્થીઓને 95% બેઠકો ફાળવવામાં આવશે.

૨. હેમ.ઉ.ગુ.યુનિ. વિસ્તારના કાયમી વતની પણ કે જેઓએ હેમ.ઉ.ગુ.યુનિ. વિસ્તારની સંલગ્ન કોલેજો સિવાય બહારની કોલેજમાંથી સ્નાતકની પદવી પરીક્ષા પાસ કરી હોય અને તે અરજદારે સક્ષમ અધિકારીશ્રી (મામલદાર) નું જે તે જીલ્લાના કાયમી વતની તરીકેનું અધિનિવાસનું પ્રમાણપત્ર પ્રવેશ અરજી સાથે સામેલ રાખેલ હોય.

૩. હેમ.ઉ.ગુ.યુનિ. વિસ્તારના કાયમી વતની પુરુષની પત્ની કે જેમણે સ્નાતકની પદવી પરીક્ષા હેમ.ઉ.ગુ.યુનિ. વિસ્તાર બહારની કોલેજમાંથી પાસ કરી હોય,તો તેવા સ્ત્રી અરજદારોએ પોતાના પતિનું જે તે જીલ્લાના કાયમી વતની તરીકેનું અધિનિવાસનું પ્રમાણપત્ર અરજી સાથે સામેલ રાખેલ હોય અને લગ્ન અંગેનું નોંધણી રજીસ્ટ્રારનું પ્રમાણપત્ર અથવા પ્રથમકક્ષાના મેજીસ્ટ્રેટ સમક્ષનું સોગંદનામું (એફીડેવીટ) રજૂ કરેલ હોય.

(B) ૨. હેમચંદ્રાચાર્ય ઉત્તર ગુજરાત યુનિવર્સિટી સિવાયની યુ.જી.સી માન્ય તમામ યુનિવર્સિટીના અરજદારો માટે 5% બેઠકો ફાળવવામાં આવશે.

**નોંધ :-**અનુસ્નાતક કક્ષાએ **M.Com.** તથા **M.A.** અર્થશાસ્ત્ર સાથે પાસ થયેલ અરજદારોનો પણ ઉમેદવાર તરીકે સમાવેશ કરવામાં આવશે. પરંતુ તેઓ નામું અને અર્થશાસ્ત્ર વિષય પધ્ધતિ માટે પ્રવેશપાત્ર ગણાશે.આવા કિસ્સામાં અનુસ્નાતક ડીગ્રી લઘુત્તમ લાયકાત હોઈ અનુસ્નાતક ડીગ્રીના ૨૦ ટકા ગુણ ઉમેરવાનો લાભ લાગુ પડતો નથી.

ઉપર ૧ માં જણાવેલ બેઠકો અરજદારોના અભાવે બેઠકો ખાલી રહે તો તે બેઠકો મેરીટના ધોરણે ક્રમાનુસાર ૨ ના અરજદારોને ફાળવવામાં આવશે.આવા કિસ્સામાં કેટેગરીને ધ્યાને લવાની રહેશે નહીં.

(8) અનામત બેઠકો :

(A) મૂળ ગુજરાતના વતની હોય તેવા વિદ્યાર્થીઓ માટે રાજ્ય સરકારની પ્રવર્તમાન જોગવાઈ અનુસાર અનામત બેઠકો રાખવામાં આવી છે.

(1)	અનુસૂચિત જાતિના વિદ્યાર્થીઓ (SC)	7%
(2)	અનુસૂચિત જનજાતિના વિદ્યાર્થીઓ (ST)	15%
(3)	સામાજિક અને શૈક્ષણિક રીતે પછાત વર્ગના વિદ્યાર્થીઓ (OBC) (કોઈ પણ જાતિની વિધવા અને અનાથ બાળકો પોતે વિદ્યાર્થી તરીકે અરજી કરે તો વધુમાં વધુ 2% લેખે )	27%
(4)	માજી / ચાલુ સંરક્ષણ દળના જવાનોના સંતાન (Ex Service Man)	1%
(5)	વિકલાંગ (દિવ્યાંગ) જે તે કેટેગરીમાંથી ભરવામાં આવશે. PC= ( Physically Challenged )	3 %

- (1) પ્રવેશ યાદીમાં એસ.સી, એસ.ટી, અને ઓ.બી.સી, કેટેગરીના અરજદારો જનરલ કેટેગરીમાં આવતા હશે તો તેમને જનરલ કેટેગરી તેમજ એસ.સી, એસ.ટી અને ઓ.બી.સી, કેટેગરી પૈકી જે પસંદગીની જગ્યા ઉપર પ્રવેશ મળતો હશે તે જગ્યા પર પ્રવેશ આપવામાં આવશે.તેમ થતા જનરલ મેરીટ મુજબ મળતી સીટ પરનો તેમનો અધિકાર રહેશે નહી
- (2) એસ.સી, કેટેગરીના અરજદારોના અભાવે બેઠકો ખાલી રહેશે તે બેઠકો એસ.ટી, કેટેગરીના અરજદારો માંથી ભરવામાં આવશે.તેમજ એસ.ટી, કેટેગરીના અરજદારોના અભાવે બેઠકો ખાલી રહેશે તે બેઠકો એસ.સી, કેટેગરીના અરજદારો માંથી ભરવામાં આવશે.તેમ જતા એસ.સી.અને એસ.ટી. કેટેગરીના અરજદારોના અભાવે બેઠકો ખાલી રહેતો તે બેઠકો જનરલ કેટેગરીથી ભરવામાં આવશે
- (3) અનામત બેઠકનો લાભ લેવા ઈચ્છતા અરજદારોએ સક્ષમ અધિકારીએ આપેલુ જાતિનું પ્રમાણપત્ર અરજીની સાથે જોડવાનું રહેશે. અન્યથા તેમને જનરલ બેઠક પર ગણવામાં આવશે .
- (4) સામાજિક અને શૈક્ષણિક રીતે પછાત વર્ગના અરજદારોને સક્ષમ અધિકારીએ આપેલુ ઓ.બી.સી.નું પ્રમાણપત્ર તેમજ સમૃદ્ધ વર્ગ (Creamy Layer) માં સમાવેશ થતો નથી, તેવું દર્શાવતું સક્ષમ અધિકારીનું તા. 1-4-2018 કે તે પછી આપેલ (અથવા પ્રમાણપત્રમાં દર્શાવેલ સમયમર્યાદા મુજબ તે માન્ય રહેશે.) પ્રમાણપત્ર જોડવું. અન્યથા તેમને જનરલ બેઠક પર ગણવામાં આવશે.
- (5) વિધવા અરજદારે તેમના પતિના મૃત્યુ અંગેનો દાખલો તથા તેમણે પુનઃ લગ્ન કરેલ નથી તેવું ફર્સ્ટકલાસ મેજીસ્ટ્રેટ સમક્ષનું તાજેતરનું સોગંદનામું રજૂ કરવાનું રહેશે.
- (6) અનાથ બાળકોએ સમાજ-કલ્યાણ અધિકારી પાસેથી અનાથ અંગેનું તાજેતરનું (લેટેસ્ટ) પ્રમાણપત્ર અરજી સાથે રજૂ કરવાનું રહેશે.

**(9) દિવ્યાંગો માટે અનામત :**

- (1) દિવ્યાંગ ઉમેદવારો માટે જે તે કેટેગરીમાંથી 3% બેઠકો અનામત રાખવામાં આવશે. આ 3% બેઠકો બિનઅનામત, અનુસુચિત જાતિ, અનુસુચિત જનજાતિ અને સામાજિક અને શૈક્ષણિક રીતે પછાત વર્ગો પૈકી જે તે કેટેગરીમાં સમાવી લેવામાં આવશે.
- (2) દિવ્યાંગ ઉમેદવારોએ સિવિલ સર્જન અને સિવિલ સર્જન ન હોય તો રેશીડેન્શીયલ મેડીકલ ઓફીસરની કાઉન્ટર સહી કરેલ 40% થી વધુ હોવા અંગેનું દિવ્યાંગતા અંગેનું પ્રમાણપત્ર મેળવી અરજી સાથે રજૂ કરવાનું રહેશે.
- (3) દિવ્યાંગ કેટેગરીમાં 1% અંધ અને અલ્પ દ્રષ્ટિએ અરજદારોનો સમાવેશ કરવામાં આવતો નથી માટે તેમણે તેમની અરજી ઉપર અંધ / અલ્પદ્રષ્ટિ અરજદાર એમ લખવું તેમણે 1995 નાં ડીસએબીલીટી એક્ટના ચેપ્ટર 1 ની કલમ 2 (B) મુજબ સીવીલ સર્જન પાસેથી અંધ / અલ્પદ્રષ્ટિ અંગેનું પ્રમાણપત્ર અરજીની સાથે જોડવાનું રહેશે.

**(10) ચાલુ / માજી સંરક્ષણ દળના જવાનોના સંતાનો માટે અનામત :**

કેન્દ્ર સરકારના લશ્કરી અને અર્ધલશ્કરી દળોના ચાલુ તેમજ માજી સૈનિકો તેમજ ગુજરાત રાજ્યના આવા પ્રકારના દળોના જવાનોના સંતાનો માટે પ્રવેશના હેતુસર 1% બેઠકો અનામત રાખવાની રહેશે માટે આવા અરજદારોએ ચાલુ / માજી સંરક્ષણ દળના જવાનોના સંતાન છે તે મતલબનું માજી સૈનિક જિલ્લા વેલ્ફેર બોર્ડનું સક્ષમ અધિકારીએ આપેલું તાજેતર (લેટેસ્ટ) નું પ્રમાણપત્ર અરજીની સાથે અવશ્ય જોડવાનું રહેશે. અન્યથા તેમને જનરલ કેટેગરીમાં ગણવામાં આવશે.

**(11) ફી પરત અંગે :**

**(1) ગ્રાન્ટ ઇન એઈડ અથવા સ્વવિત કોલેજ માટે :**

ગ્રાન્ટ ઇન એઈડ અથવા સ્વવિત કોલેજમાં પ્રવેશ મેળવનાર વિદ્યાર્થી પ્રવેશ રદ કરાવે તો તેવા કિસ્સામાં ફી પરત માટે નીચે મુજબ ફી પરતની કાર્યવાહી કરવામાં આવશે.

When on leaving if college a student claims refund of his tuition fees from an Arts, Science, Commerce or law college, he shall apply in writing to the principal, of the concerned college and on receipt of such an application refund may be given in the following circumstances at the rate indicated:

- (1) Full fees for the term concerned shall be refunded in the case of the death of the student.
- (2) Tuition Fee (including Laboratory fee, If any) for the term concerned shall be refunded after deducting Rs. 25%, ( if student applies with in 15 days of the payment of his fees ) for any of the following reasons.  
Transfer of the student concerned being in employment to another city.
  - (a) Transfer of a parents of the student concerned to another city.
  - (b) Marriage of the female student.

**(12) સ્વનિર્ભર સંસ્થાઓની મેનેજમેન્ટ બેઠકો અંગે:**

સરકારશ્રી નિયત કરે તે પ્રમાણે મેનેજમેન્ટ ક્વોટાની બેઠકો ભરવામાં આવશે. ગુજરાત રાજ્ય બહારની યુનિવર્સિટીના કે જેમની માતૃભાષા ગુજરાતી નથી તેવા બિનગુજરાતી અરજદારોની ધોરણ 10 ના ગુજરાતી વિષયના અભ્યાસક્રમ પર આધારિત ગુજરાતી અધ્યયન ક્ષમતા માપન કસોટી યુનિવર્સિટી દ્વારા નિયત કાર્યક્રમ મુજબ લેવામાં આવશે. અને તેમાં પાસ થનાર અરજદાર જ પ્રવેશપાત્ર ગણાશે.

**(13) પ્રોવિઝનલ એલિજિબિલિટી સર્ટિફિકેટ અંગે:**

- (1) હેમચંદ્રાચાર્ય ઉત્તર ગુજરાત યુનિવર્સિટી સિવાયની ગુજરાત રાજ્યની અન્ય યુનિવર્સિટીઓના અરજદારોએ પ્રવેશ મળ્યા પછી હેમચંદ્રાચાર્ય ઉત્તર ગુજરાત યુનિવર્સિટીમાંથી પ્રોવિઝનલ એલિજિબિલિટી મેળવી પ્રવેશ ફોર્મ સાથે રજૂ કરવું.
- (2) ગુજરાત રાજ્ય બહારની યુનિવર્સિટીના અરજદારોએ હેમચંદ્રાચાર્ય ઉત્તર ગુજરાત યુનિવર્સિટીમાંથી પ્રોવિઝનલ એલિજિબિલિટી સર્ટિફિકેટ મેળવી તેની ઝેરોક્ષ નકલ અરજીપત્રક સાથે જોડવાની રહેશે.

**(14) સામાન્ય નિયમો:**

- (1) પ્રવેશ એકમ તરફથી એક વિષય પધ્ધતિમાં પ્રવેશ અપાશે. બીજી વિષય પધ્ધતિ કોલેજ તરફથી નક્કી કરવામાં આવશે.
- (2) બી.એડ્.એ વ્યવસાયી તાલીમ અભ્યાસક્રમ હોઈ તેના વિવિધ પ્રાયોગિક કાર્યો યોગ્ય રીતે કરવા માટે જે પ્રવેશાર્થી પર્યાપ્ત રીતે સક્ષમ નહિ હોય તે પ્રવેશપાત્ર ગણાશે નહિ.
- (3) બી.એડ્. ની તાલીમ દરમ્યાન નોકરી કરી શકાશે નહિ. તેમ છતાં કોઈ વિદ્યાર્થી નોકરી કરતો જણાશે તો તેની જાણ યુનિ.કુલસચિવને ફરજીયાત કરવાની રહેશે. જે જાણ નહીં કરે તો તેનું રજીસ્ટ્રેશન રદ થવાને પાત્ર છે.
- (4) કોલેજે ફાળવેલ વિષયની બેઠકોમાં અરજદારોના અભાવે ખાલી જગ્યા રહેશે તો જે તે વિષયની ખાલી બેઠકો બીજા વિષયમાં ફાળવવામાં આવશે અને તેથી વિષયવાર મુકરર સંખ્યામાં જે વધઘટ થાય તે કોલેજે માન્ય રાખવી પડશે.
- (5) બી.એડ્.નો અભ્યાસક્રમ ગુજરાતી માધ્યમથી ભણવો ફરજિયાત છે. આ અભ્યાસક્રમમાં દાખલ થનાર વિદ્યાર્થીઓએ પ્રાયોગિક પાઠો ગુજરાતી ભાષામાં આપવાના રહેશે. જે વિદ્યાર્થીઓ ગુજરાતી માધ્યમમાં પ્રાયોગિક પાઠો આપવાની ક્ષમતા ધરાવતા ન હોય તેઓ પ્રવેશપાત્ર ગણાશે નહિ.
- (6) કોલેજોમાં પ્રવેશ મેળવનાર વિદ્યાર્થીના અસલ પ્રમાણપત્રો ચકાસણી કરીને વિદ્યાર્થીઓને પરત કરવાનું રહેશે. વિદ્યાર્થીઓના અસલ પ્રમાણપત્રો પોતાની પાસે રાખી શકાશે નહિ.
- (7) બી.એડ્. ના અભ્યાસક્રમમાં પ્રવેશ મેળવવા માટે યુનિવર્સિટીનું નિયત પ્રવેશ ફોર્મ ભરવું વિદ્યાર્થીઓ માટે ફરજિયાત છે. જો કોઈ વિદ્યાર્થી યુનિવર્સિટીનું નિયત પ્રવેશ ફોર્મ ભર્યા સિવાય કોલેજમાં સીધો પ્રવેશ મેળવશે કે મેનેજમેન્ટ ક્વોટા દ્વારા પ્રવેશ લેશે તો તે પ્રવેશ માન્ય ગણાશે નહિ, અને તેનું એનરોલમેન્ટ થશે નહિ. આવા અમાન્ય પ્રવેશ અંગે યુનિવર્સિટીની કોઈ જવાબદારી રહેશે નહિ.
- (8) મેનેજમેન્ટ ક્વોટા માં પ્રવેશ મેળવનાર વિદ્યાર્થીએ રજીસ્ટ્રેશન કરાવવું ફરજિયાત છે.

(15) પ્રવેશના નિયમોના અર્થઘટન અને ફેરફાર અંગે :

પ્રવેશના નિયમોના અર્થઘટનમાં કોઈ મુશ્કેલી હોય અથવા એવા કેસ કે જેના માટે પ્રવેશ નિયમમાં કોઈ જોગવાઈ ના હોય તો તેવી તમામ બાબતોમાં ગમે તે સમયે નિયમોમાં ફેરફાર કરવાનો અથવા નવો નિયમ દાખલ કરવાનો કુલપતિશ્રીનો નિર્ણય આખરી ગણાશે.